

महाराष्ट्र ग्रंथालय सेवा वर्ग-१ मध्ये ग्रंथालय  
संचालक हे पद प्रतिनियुक्तीने भरणेबाबत

महाराष्ट्र शासन  
उच्च व तंत्र शिक्षण विभाग,  
शासन निर्णय क्र. मसप्र २००७/(६८/०७)/साशि-५,  
मंत्रालय विस्तार भवन, मुंबई-४००३२.  
दिनांक : १७ मे, २००७.

संदर्भ:- ग्रंथालय संचालनालय, म.रा.मुंबई यांचे क्र.जा.क्र.११/२१४/०६०७/५८, दि.१३.२.२००७.

प्रस्तावना:- ग्रंथालय चळवळ ही अधिक कार्यक्षम करण्याकरिता शासनाने संचालनालयात राज्य स्तरीय संचालक ग्रंथालय अ गटातील हे एकमेव पद निर्माण केलेले आहे. या पदावर कार्यरत असलेले संबंधित अधिकारी दि.३१.३.२००७ रोजी नियत ध्योमानानुसार सेवानिवृत्त झाले असल्याने, तात्पुरती व्यवस्था म्हणून सदरहू पदाचा अतिरिक्त कार्यभार सिडनहॅम कॉलेज, मुंबई येथील ग्रंथपाल या संयगातील वर्ग-१ अधिकाऱ्याकडे सोपविण्यात आला होता.

२. ग्रंथालय संचालकांच्या सेवाप्रवेश नियमात ग्रंथालय संचालक हे पद पदोन्नतीने व नामनिर्देशनाने भरण्याची तरतुद करण्यात आली आहे. सदरचे पद पदोन्नतीने भरता येईल किंवा कसे याबाबत खातरजमा करण्यात आली असता प्रशासकीय अडचणीमुळे तसेच योग्य उमेदवार उपलब्ध नसल्यामुळे हे पद पदोन्नतीने सध्या भरणे शक्य नसल्याचे आढळले. त्याशिवाय सदरचे पद यापूर्वी ४ ते ५ वेळेस पदोन्नतीने भरण्यात आलेले असल्यामुळे प्रशासकीय अडचणी लक्षात घेता शासनाने आता सदरचे पद नामनिर्देशनाने भरण्याचा निर्णय घेतलेला आहे व त्याबाबतचा प्रस्ताव महाराष्ट्र लोकसेवा आयोगास पाठविण्यात आला आहे. महाराष्ट्र लोकसेवा आयोगाकडून नामनिर्देशनाद्वारे उमेदवाराची शिफारस होण्यास व त्याची नियुक्ती होण्यास सर्वसाधारणपणे अंदाजे दीड ते दोन वर्षांचा कालावधी लागण्याची शक्यता आहे.

३. सदरचे पद हे राज्यस्तरीय एकाकी व उच्च पद असल्यामुळे ते पद प्रदीर्घ कालावधीसाठी रिक्त ठेवणे प्रशासकीयदृष्ट्या योग्य होणार नाही व त्यामुळे सदर पद लवकरात लवकर नियमितपणे भरणे आवश्यक आहे. राज्य स्तरावरील संचालकाचे पद, कर्तव्य व जबाबदाऱ्या पाहता, ते पद तात्काळ भरणे गरजेचे असल्याच्या निष्कर्षास येऊन, व पदोन्नतीने व नामनिर्देशनाने उमेदवार सध्या उपलब्ध होत नसल्यामुळे उपलब्ध परिस्थितीत प्रशासकीय सोय व्हावी, या दृष्टीने सदरहू पद सध्या प्रतिनियुक्तीने भरण्याचा निर्णय शासनाने घेतला आहे.

४. ग्रंथालय संचालनालय पदाचे सेवाप्रवेश नियम १९७७ मध्ये तयार करताना प्रतिनियुक्तीने पद भरण्याची तत्कालीन परिस्थितीमध्ये आवश्यकता भासली नसल्याने त्यावेळेस ही तरतुद करण्यात आली नव्हती. सध्या सेवाप्रवेश नियम सुधारित करण्याची कार्यवाही स्वतंत्र नस्तीवर सुरू असून त्यावर प्रतिनियुक्तीने पद भरण्याची तरतुद करण्यात येत आहे. जेणेकरून, राज्य स्तरावरील संचालकाचे हे एकाकी पद नामनिर्देशनाने व पदोन्नतीने तातडीने भरणे शक्य नसेल त्यावेळी ते पद प्रतिनियुक्तीने भरता येईल.

५. ग्रंथालय संचालक या पदाच्या सेवाप्रवेश नियमामध्ये सदरचे पद प्रतिनियुक्तीने भरण्याची तरतुद नसल्याने सदरचे पद प्रथम ११ महिन्यांच्या कालावधीकरिता भरण्यास सा.प्र.विभागास नस्ती सादर केली असता त्यास सा.प्र.विभागाने नियमामध्ये तरतुद नसल्यामुळे सदरचे पद प्रतिनियुक्तीने भरता येणार नाही असे अभिप्राय देऊन प्रस्तावास नकार दिला आहे. या शासन निर्णयातील परिच्छेद २ व ३ मध्ये नमूद केलेली विशिष्ट परिस्थिती लक्षात घेता शासनाची प्रशासनातील गैरसोय होऊ नये व ग्रंथालय चळवळ मागे पडू नये या करिता सदरचे पद प्रतिनियुक्तीने भरण्यास मा.मुख्यमंत्री महोदयांनी मान्यता दिलेली असल्यामुळे सदरचे पद प्रथम ११ महिन्यांच्या कालावधीसाठी प्रतिनियुक्तीने भरण्याबाबत शासनाने निर्णय घेतलेला आहे.

शासन निर्णय:- सदर पदावर प्रतिनियुक्तीने नियुक्ती करण्याची दि.२०.३.२००७ च्या पत्रान्वये श्री.दि.श्री.चव्हाण, ग्रंथपाल यांनी शासनाकडे केली आहे. श्री.चव्हाण हे सध्या रु.१२०००-१६५०० या वेतनश्रेणीत महाराष्ट्र विधान मंडळ सचिवालय येथे सन १९९० पासून ग्रंथपाल माहिती व संशोधन अधिकारी या पदावर कार्यरत आहेत. त्यापूर्वी त्यांनी १९७६ पासून ते १९९० पर्यंत शासनाच्या राज्य ग्रंथालय संवर्गाच्या विविध पदावर काम केले असून, या पदावर नामनिर्देशनाने नियुक्तीकरिता आवश्यक असलेली शैक्षणिक अर्हता, तसेच प्रशासकीय अनुभवही त्यांच्याकडे उपलब्ध आहे. सदरहू परिस्थिती लक्षात घेता ग्रंथालय संचालक, महाराष्ट्र राज्य या पदावर श्री.दी.श्री.चव्हाण, ग्रंथपाल माहिती व संशोधन अधिकारी (रु.१२०००-१६५००) महाराष्ट्र विधान मंडळ सचिवालय यांना खास बाब म्हणून प्रथम ११ महिन्यांच्या कालावधीकरिता 'ग्रंथालय संचालक' या पदावर प्रतिनियुक्तीने नियुक्ती करण्यास शासन मान्यता देण्यात येत आहे. सदरची प्रतिनियुक्ती स्विकारल्यापासून ११ महिन्यांच्या कालावधीसाठी असेल. त्यांना बरील वेतनश्रेणीतील सध्या घेत असलेल्या टप्प्यावरील मूळ वेतन व इतर भत्ते अनुज्ञेय राहतील. संचालक पदावरील विभाग प्रमुख म्हणून त्यांना त्या पदाकरिता असलेले इतर लाभ व सुविधा अनुज्ञेय असतील.

२. ११ महिन्यांच्या कालावधी संपल्यानंतर किंवा सदर पदावर महाराष्ट्र लोकसेवा आयोगाकडून नियमित उमेदवार उपलब्ध झाल्यानंतर ही प्रतिनियुक्ती आपोआप संपुष्टात येईल.

३. हे शासन पत्र शासनाचे संकेतस्थळ [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संगणकीय संकेतांक क्र.२००७०५१७१६०६३७००१ असा आहे.

महाराष्ट्राचे राज्यपाल यांच्या आदेशानुसार व नांधाने,

( सीमा डमढेरे )

सह सचिव, महाराष्ट्र शासन.

प्रति,

- ग्रंथालय संचालक, ग्रंथालय संचालनालय, महाराष्ट्र राज्य, मुंबई.
- महालेखापाल (लेखा व अनुज्ञेयता), महाराष्ट्र-१/२, मुंबई/नागपूर.
- महालेखापाल (लेखा परीक्षा), महाराष्ट्र-१/२, मुंबई/नागपूर.
- अधिदान व लेखा अधिकारी, मुंबई.
- निवासी लेखा अधिकारी, मुंबई.
- सचिव, महाराष्ट्र विधान मंडळ सचिवालय, मुंबई

त्यांना दिनंती करण्यात येते की, श्री.दि.श्री.चव्हाण यांना ग्रंथालय संचालक पदावर रुजू होण्याकरिता तात्काळ कार्यमुक्त करावे.

- श्री.दि.श्री.चव्हाण, ग्रंथपाल माहिती व संशोधन अधिकारी, महाराष्ट्र विधान मंडळ सचिवालय, मुंबई.

प्रत:- माहितीसाठी अर्पित.

- १) मा.मुख्यमंत्री यांचे प्रधान सचिव, मंत्रालय, मुंबई.
- २) मा.उप मुख्यमंत्री यांचे प्रधान सचिव, मंत्रालय, मुंबई.
- ३) मा.मंत्री, उच्च व तंत्र शिक्षण यांचे खाजगी सचिव.
- ४) मा.राज्यमंत्री, उच्च व तंत्र शिक्षण यांचे खाजगी सचिव.
- ✓ ५) सर्व सह सचिव/ उप सचिव, उच्च व तंत्र शिक्षण विभाग,
- ६) निवड नस्ती/साशि-५.